

नवा भारत



4 एकाधिकार से लोकतंत्र पर लगता ग्रहण



5 तीन राज्यों में ईडी की छापेमारी



8 वैभव सूर्यवंशी का सुपरनोवा शतक



9 व्यापार समझौतों से निर्यात को मिलेगा विस्तार

विकास के पथ पर 'एमपी' अग्रसर

दो वर्ष का कार्यकाल पूरा होने के मौके पर पत्रकार वार्ता में सीएम डॉ. मोहन यादव का दावा

599 करोड़ रुपये है परियोजना की लागत

29 किमी लंबे घाटों का किया जा रहा निर्माण

प्रशासनिक संवाददाता भोपाल, 12 दिसंबर. मुख्यमंत्री डॉ. मोहन यादव ने आश्चर्य व्यक्त किया है कि वर्ष 2028 सिंहस्थ के दौरान क्षिप्रा के जल से ही साधु-संत स्नान करेंगे. उन्होंने कहा कि पहले गंधी नदी के जल से स्नान होता था, फिर वर्ष 2016 में नर्मदा जी के जल से स्नान कराया, लेकिन अब क्षिप्रा के जल से ही सिंहस्थ में स्नान होगा.

यह बात उन्होंने बतौर मुख्यमंत्री दो वर्ष का कार्यकाल



पूरा होने के मौके पर आयोजित पत्रकार वार्ता के दौरान कही. इस दौरान उन्होंने कहा सिंहस्थ के दौरान पहले हुए पानी के संकट को लेकर अपने अनुभव का जिक्र करते हुए कहा कि पिछले सिंहस्थ के दौरान हमें साधु-संतों ने कहा कि भी यदि नर्मदा जी के जल से ही स्नान करना है तो फिर हम ऑकारेश्वर में ही स्नान कर लेते, उज्जैन क्यों आते. इसी अनुभव के बाद अब क्षिप्रा के जल से स्नान के लिये बड़ी

परियोजनाओं का काम हाथ में लिया गया है, जिसके तहत बरसात के पानी को बड़े जलाशय में एकत्रित किया जाएगा और फिर यही पानी क्षिप्रा जी में प्रवाहित होगा.

श्रद्धालुओं की बड़ी संख्या को देखते हुए 29 किमी लंबे घाटों का निर्माण किया जा रहा है, यहां 21 बैराजों के निर्माण का काम भी चल रहा है. प्रदेश सरकार की दो वर्षों की उपलब्धियों का जिक्र करते हुए मुख्यमंत्री ने बताया कि मप्र ने नदी जोड़ों जैसे असंभव काम को भी संभव कर दिखाया. पहले तो ऐसे लग रहा था कि भगवान जाने ये कैसे होगा?

(शेष पेज 9 पर)

नक्सलियों के दलों में होड़ मच गई थी कि पहले कौन सरेंडर करे

मुख्यमंत्री ने कहा कि प्रदेश में नक्सल समस्या के कारण लायन-आर्डर की स्थिति बनी हुई थी. वर्ष 1985-87 की अवधि में नक्सली मप्र में नया टैरिटी बनाने लगे थे, उसी समय बालाघाट जिले के सीतापाला के पास बस को रोका और फिर हिंसक वारदात की. इस मामले में पहली एफआईआर हुई. नक्सलियों ने तो कांग्रेस सरकार के समय एक मंत्री की कुल्हाड़ी से हत्या तक कर दी. तब से लेकर अब तक स्थिति अब बदल गई है, मप्र अब नक्सल समस्या से पूरी तरह मुक्त हो गया है. उन्होंने कहा कि मप्र में फॉरेस्ट का परिणाम बहुत बड़ा है, ऐसे में 35-40 बचे हुए नक्सलियों को तलाशना आसान नहीं था. नक्सली समस्या को खत्म करने के अभियान के लिये आईपीएस अफसर भी मोटरसाइकिल में घुमे, ये कोई छोटी बात नहीं है, हमारे लिये गर्व की बात है.

मुख्यमंत्री डॉ. यादव ने कहा कि मप्र में कपास होता है, लेकिन धागा कहीं और कोयंबटूर में बन रहा था, अब मप्र के कपास से धागा भी मप्र में ही बनेगा. पीएम मित्र पार्क से प्रदेश में कपाड़ा उद्योग को बढ़ाने में बड़ी मदद मिलेगी. हमने मिलों के पुराने विवाद भी सुलझाये. हुहूमद मिल का मामला 30-40 वर्षों से लंबित था, हमने 200-300 करोड़ रुपये दिये.

मुख्यमंत्री डॉ. यादव ने कहा कि आजादी के बाद से लेकर प्रदेश में भाजपा की सरकार बनने तक महज पांच मेडिकल कॉलेज थे, अब मेडिकल कॉलेजों की श्रृंखला बन गई है. उन्होंने एक साल के जवाब में स्वीकार किया कि जिस तरह मेडिकल कॉलेज बन रहे हैं, तो वहां स्पोर्टिंग स्टाफ की कमी है, इसके लिये हम कोशिश कर रहे हैं कि हेल्थ में अब प्रायवेट से भी ज्यादा तनखाह दें.



अर्जेंटीना के फुटबॉल दिग्गज भारत आ रहे हैं।

पुंछ में पकड़े गए 3 आतंकी

श्रीनगर, 12 दिसंबर. जम्मू-कश्मीर के पुंछ में भारतीय सेना ने शुक्रवार को 3 आतंकीयों को पकड़ा है. तीनों आतंकी नियंत्रण रेखा (एलओसी) के पास से घुसपैठ की कोशिश कर रहे थे. सेना के अधिकारियों ने बताया कि गुरुवार देर रात सीमा के पास जंगल में संदिग्ध हलचल दिखी. जवानों ने इलाके क घेराबंदी शुरू कर दी. आतंकवादी भागने की कोशिश करने लगे तो कुछ देर गोलीबारी भी



हुई. आखिरी में तीनों आतंकी जिंदा पकड़े गए. उनके पास से एके-47 राइफलें, 3 पिस्तौल समेत विस्फोटक बरामद की है.

एक नजर में



वैभव ने यूथ क्रिकेट में बनाया वर्ल्ड रिकॉर्ड

अबू धाबी. भारतीय युवा बल्लेबाज वैभव सूर्यवंशी ने शुक्रवार को दुबई में खेले गए -19 एशिया कप मैच में संयुक्त अरब अमीरात (युएई) के खिलाफ शानदार प्रदर्शन किया और एक नया विश्व रिकॉर्ड स्थापित किया. मात्र 14 साल की उम्र में वैभव ने 95 गेंदों पर 171 रन की विस्फोटक पारी खेली, जिसमें उन्होंने 14 छक्के और 9 चौके जड़े, उनका स्ट्राइक रेट 180 का रहा. अपनी इस तूफानी पारी के साथ ही वैभव सूर्यवंशी यूथ वर्ल्ड (19 ओडीआई) में सबसे ज्यादा छक्के लगाने वाले बल्लेबाज बन गए हैं. उन्होंने 2008 में ऑस्ट्रेलिया के माइकल हिल द्वारा बनाए गए 12 छक्कों के पुराने रिकॉर्ड को तोड़ दिया. वैभव ने मात्र 56 गेंदों में अपना शतक पूरा किया, उनकी इस ऐतिहासिक पारी के दम पर भारत ने यूथ वर्ल्ड में अपना अब तक का सबसे बड़ा स्कोर खड़ा किया. टीम ने 433 रन बनाए, जो पिछले साल स्कॉटलैंड के खिलाफ बनाए गए 425 रन के रिकॉर्ड को पीछे छोड़ा है.

एनआईए ने चार आरोपियों को कोर्ट में किया पेश

नई दिल्ली. दिल्ली में लाल किला मेट्रो स्टेशन के पास कार में हुए ब्लास्ट मामले में राष्ट्रीय जांच एजेंसी (एनआईए) ने शुक्रवार को चार आरोपियों को पटियाला हाउस कोर्ट में पेश किया. आरोपियों में डॉक्टर मुजम्मिल, डॉ. शाहीन सईद, मुफती इरफान अहमद और आदिल अहमद शामिल हैं. इन सभी चारों आरोपियों को पिछली कस्टडी पूरी होने के बाद अदालत में पेश किया गया. अदालत ने इन सभी चार आरोपियों को 12 दिनों की न्यायिक हिरासत में भेजने का आदेश दिया है. एनआईए ने कोर्ट को बताया कि आरोपी मिलकर एक बड़ी साजिश रच रहे थे. एजेंसी के अनुसार, इस मौड़यूल का उद्देश्य राजधानी में बड़े स्तर पर अशांति फैलाना और संवेदनशील स्थानों को निशाना बनाना था.

इंडिगो के चार अधिकारी हुए बर्खास्त

नई दिल्ली, 12 दिसंबर (वार्ता) नाम विमानन महानिदेशालय (डीजीसीए) ने इंडिगो संकट मामले में चार फ्लाइंग ऑपरेशंस इंस्पेक्टर (एफओआई) पर कार्रवाई करते हुए उन्हें बर्खास्त कर दिया है. डीजीसीए के 11 दिसंबर को जारी आदेश में कहा गया है कि ये अधिकारी तत्काल प्रभाव से डीजीसीए की सेवा से मुक्त कर दिए हैं और अपने मूल संगठनों में वापस चले जाएंगे.

जिन अधिकारियों पर कार्रवाई की गई है, उनमें कंसल्टेंट (डिप्टी चीफ एफओआई) शशिभरत चटर्जी, सीनियर एफओआई सीमा झमनानी, कंसल्टेंट (एफओआई) अनिल कुमार पोखरियाल और

इंडिगो को 58.75 करोड़ का कर नोटिस

विमान सेवा कंपनी इंडिगो की मुश्किलें और बढ़ गई हैं, उसे केन्द्रीय वस्तु एवं सेवा कर (सीजीएसटी) से जुड़े एक मामले में 58.75 करोड़ रुपये का जुर्माना भरने का आदेश दिया गया है. इंडिगो ने शुक्रवार को शेयर बाजार को बताया कि उसे कर विभाग के दक्षिणी दिल्ली कमीशनरेंट के अतिरिक्त सीजीएसटी आयुक्त से गुरुवार को यह नोटिस प्राप्त हुआ है. नोटिस में वित्त वर्ष 2020-21 के लिए एयरलाइंस से 58 करोड़ 74 लाख 99 हजार 439 करोड़ रुपए का जुर्माना भरने के लिए कहा गया है. इंडिगो ने बताया कि विभाग ने जीएसटी और जुर्माने की राशि की मांग की है.

कंसल्टेंट (एफओआई) प्रियम कोशिक शामिल हैं. उल्लेखनीय है कि दिसंबर के पहले सप्ताह में हजारों की संख्या में इंडिगो की उड़ानें रद्द की गईं, जिससे लोगों को भारी परेशानी का सामना करना पड़ा है. इसका असर अब तक

हम चाहते हैं जांच निष्पक्ष: सुको



प्रदर्शन किया. सदन में कांग्रेस के मुख्य सचेतक कोडिडुनिल सुरेश ने कहा, यह नियमित तौर पर होने वाली बैठक थी. नेता प्रतिपक्ष हर सत्र में सांसदों के साथ बैठक करते हैं. कामकाज का मूल्यांकन करते हैं और सांसदों के विचारों को सुनते हैं.

देखा जा रहा है, क्योंकि सरकार के दूरी के हिसाब से अधिकतम हवाई किराया तय करने के बाद भी टिकट के दाम आसमान छू रहे हैं. सबसे बुरा हाल 05 दिसंबर को रहा जब इंडिगो को 1,500 से अधिक उड़ानें रद्द रहीं.

पहली बार डिजिटल माध्यम से होगी जनगणना

पीएम की अध्यक्षता में हुई केंद्रीय मंत्रिमंडल की बैठक

11 हजार 718.24 करोड़ रुपये हुए मंजूर

नई दिल्ली, 12 दिसंबर (वार्ता) सरकार ने बहुप्रतीक्षित जनगणना 2027 के लिए 11 हजार 718.24 करोड़ रुपये के बजट को शुक्रवार को मंजूरी दे दी. इसके मुताबिक एक व्यक्तिक जनगणना पर सरकार के करीब 97 रुपए खर्च होंगे. प्रधानमंत्री नरेंद्र मोदी की अध्यक्षता में हुई केंद्रीय मंत्रिमंडल की बैठक में इस आशय के प्रस्ताव को



मंजूरी दी गई. देश के इतिहास में जनगणना पहली बार पूरी तरह से डिजिटल माध्यम से कराई जाएगी. जनगणना प्रक्रिया में देश के हर व्यक्ति तथा प्रत्येक घर के बारे में डिजिटल प्लेटफॉर्म पर जानकारी

30 लाख कर्मचारियों की सेवाएं ली जाएंगी

सूचना और प्रसारण मंत्री ने कहा कि जनगणना कार्य के लिए लगभग 30 लाख कर्मचारियों की सेवाएं ली जाएंगी. उन्होंने कहा कि जनगणना की प्रक्रिया में स्वयं गणना का विकल्प भी दिया जाएगा और जनगणना की सभी बारीकियों के बारे में अधिसूचना में विस्तार से विवरण जारी किया जाएगा. जनगणना प्रक्रिया में हर घर में जाकर प्रश्नावली में शामिल सभी सवालों की जानकारी एकत्र करना शामिल है.

एकत्र की जाएगी. सूचना और प्रसारण मंत्री अश्विनी वैष्णव ने बैठक के बाद संवाददाता सम्मेलन में जानकारी दी. उन्होंने बताया कि जनगणना दो चरणों में कराई जाएगी, जिसमें पहले चरण में अप्रैल से सितम्बर 2026 तक घरों की सूची और आवासों की गणना की जाएगी और दूसरे चरण में फरवरी 2027 में जनसंख्या की

ट्रंप बना रहे नया 'सुपर पावर क्लब'


क्लब में भारत, चीन, रूस और जापान भी होंगे

जॉइंटिंगटन, 12 दिसंबर. अमेरिका के राष्ट्रपति डोनाल्ड ट्रंप एक नया और ताकतवर ग्रुप बना रहे हैं. इसका नाम होगा कोर-5 या सी5. इसमें सिर्फ पांच देश होंगे- अमेरिका, भारत, चीन, रूस और जापान. इस नए क्लब में पैसा कमानी या पूरी तरह लोकतंत्र होने की कोई शर्त नहीं होगी. सिर्फ असली ताकत देखी जाएगी - बड़ी आबादी, मजबूत सेना और बड़ी अर्थव्यवस्था.



इसका मतलब जी-7 वाला पुराना नियम अब खत्म हो सकता है. अमेरिकी के सूत्रों ने इस आशय की खबर दी है. फिर भी बहुत से विशेषज्ञ मानते हैं कि यह विचार बिल्कुल ट्रंप जैसा है - बड़ी ताकतों को एक टेबल पर बैठाओ, बाकी छोटे-मोटे नियम भूल जाओ. इस ग्रुप

बोले अमित शाह - यह द्वीप समूह केवल सावरकर नहीं, बल्कि नेताजी सुभाष चंद्र बोस की स्मृतियों से भी गहराई से जुड़ा है



अंडमान सेनानियों की तपोभूमि

पोर्ट ब्लेयर/नई दिल्ली, 12 दिसंबर. केंद्रीय गृहमंत्री अमित शाह ने शुक्रवार को कहा कि अंडमान-निकोबार केवल एक भौगोलिक क्षेत्र नहीं, बल्कि स्वतंत्रता सेनानियों की तपोभूमि है. शाह ने अंडमान और निकोबार द्वीप समूह के श्री विजयपुरम में आयोजित समारोह में स्वातंत्र्यवीर विनायक दामोदर सावरकर की आदमकद प्रतिमा के अनावरण के अवसर पर यह बात कही. इस अवसर पर श्री शाह के साथ राष्ट्रीय स्वयंसेवक संघ (आरएसएस) के संरक्षक चालक डॉ. मोहन भागवत

भी मौजूद थे. इस अवसर पर अपने संबोधन में श्री शाह ने कहा कि वीर सावरकर का जीवन मातृभूमि के प्रति निष्ठा, त्याग और राष्ट्रभक्ति का अद्वितीय उदाहरण है और यह वीर सावरकर प्रेरणा पाक आने वाली पीढ़ियों को उसी भावना से प्रेरित करेगा. श्री शाह ने अपने संबोधन में सेल्युलर जेल (काला पानी) का उल्लेख करते हुए कहा कि आजादी से पहले यहां भेजे गए कैदी के लौटने की प्रतीक्षा कोई नहीं करता था. उन्होंने कहा कि आजादी से पहले जिसे काला पानी की सजा मिलती थी, उसके जिंदा वापस आने की कोई कल्पना नहीं

करता था. शाह ने कहा कि यह द्वीप समूह केवल सावरकर नहीं, बल्कि नेताजी सुभाष चंद्र बोस की स्मृतियों से भी गहराई से जुड़ा है. शाह ने अपने एक्सटेंड पर लिखा कि वीर सावरकर का जीवन भारत माता के प्रति अथाह प्रेम और राष्ट्र के लिए प्राण न्योछावर करने की प्रेरणा देता है. उन्होंने कहा कि अंडमान-निकोबार की यह भूमि सावरकर समेत अनेक स्वतंत्रता सेनानियों के अदम्य साहस और बलिदान की साक्षी है और आज उन्हीं स्मृतियों को सम्मानित करने का अवसर प्राप्त हुआ है.

पुतिन ने पाकिस्तानी पीएम को 40 मिनट कराया इंतजार

तुर्की के राष्ट्रपति एर्दोगन के साथ चल रही थी बैठक

मॉस्को, 12 दिसंबर. तुर्कमेनिस्तान के अश्गाबात में इंटरनेशनल फोरम फॉर पीस एंड ट्रस्ट कार्यक्रम का आयोजन किया गया. इस बैठक में रूस के राष्ट्रपति व्लादिमीर पुतिन, तुर्की के राष्ट्रपति एर्दोगन, पाकिस्तान के प्रधानमंत्री शहबाज शरीफ समेत कई देशों के नेताओं ने हिस्सा लिया है. हालांकि, इस बैठक में पाकिस्तान के प्रधानमंत्री शहबाज



शरीफ की बड़ी बेइज्जती होने की खबर सामने आ रही है. रूसी राष्ट्रपति व्लादिमीर पुतिन ने शहबाज शरीफ को 40 मिनट तक इंतजार कराया है. खबर ये भी सामने आई है कि इंतजार के बाद शहबाज शरीफ बिना बुलावे के उस कमरे में घुस गए, जहां पुतिन तुर्की के राष्ट्रपति एर्दोगन के साथ बैठक कर रहे थे.